

87 - ఎనుబది ఏడవ దశకము

॥ కుచేలోపాఖ్యానము ॥

కుచేలనామా భవతస్సతీర్భతాం గత స్స సాందీపనిమందిరే ద్విజః ।
త్వదేకరాగేణ ధనాదినిఃస్పృహో దినాని నిన్యే ప్రశమీ గృహోశ్రమీ ॥ (87.1)

సమానశీలాఽపి తదీయ వల్లభా తథైవ నో చిత్తజయం సమేయుషీ ।
కదాచిదూచే బత వృత్తిలబ్ధయే రమాపతిః కిం న సఖా నిషేవ్యతే ॥ (87.2)

ఇతీరితోఽయం ప్రియయా క్షుధార్తయా జుగుప్సమానోఽపి ధనే మదావహే ।
తదా త్వదాలోకనకౌతుకాద్యయౌ వహన్ పటాంతే పృథుకానుపాయనమ్ ॥ (87.3)

గతోఽయమాశ్చర్యమయీం భవత్పురీం గృహేషు శైబ్యాభవనం సమేయివాన్ ।
ప్రవిశ్య వైకుంఠమివాప నిర్వృతిం తవాతిసంభావనయా తు కిం పునః ॥ (87.4)

ప్రపూజితం తం ప్రియయా చ వీజితం కరే గృహీత్వాఽకథయః పురా కృతమ్ ।
యదింధనార్థం గురుదారచోదితైరపర్తువర్షం తదమర్షి కాననే ॥ (87.5)

త్రపాజుషోఽస్మాత్ పృథుకం బలాదథ ప్రగృహ్య ముష్టౌ సకృదాశితే త్వయా ।
కృతం కృతం నన్వియతేతి సంభ్రమాద్రమా కిలోపేత్య కరం రురోధ తే ॥ (87.6)

భక్తేషు భక్తేన స మానితస్త్వయా పురీం వసన్నేకనిశాం మహోసుఖమ్ ।

బతాపరేద్యుర్దవిణం వినా యయౌ విచిత్రరూపస్తవ ఖల్వనుగ్రహః ॥ (87.7)

యది హ్యయాచిష్యమదాస్యదచ్యుతో వదామి భార్యాం కిమితి వ్రజన్నసౌ ।

త్వదుక్తిలీలాస్మితమగ్నధీః పునః క్రమాదపశ్యన్ మణిదీప్రమాలయమ్ ॥ (87.8)

కిం మార్గవిభ్రంశ ఇతి భ్రమన్ క్షణం గృహం ప్రవిష్టస్స దదర్శ వల్లభామ్ ।

సఖీపరీతాం మణిహేమభూషితాం బుబోధ చ త్వత్కరుణాం మహోద్భుతామ్ ॥ (87.9)

స రత్నశాలాసు వసన్నపి స్వయం సమున్నమద్భక్తిభరోఽమృతం యయౌ ।

త్వమేవమాపూరితభక్తవాంఛితో మరుత్పురాధీశ! హరస్వ మే గదాన్ ॥ (87.10)

॥ ఇతి కుచేలోపాఖ్యానము అను ఎనుబది ఏడవ దశకము సంపూర్ణము ॥